

**Ўзбекистон Республикаси Ташқи ишлар вазирлиги
ҳузуридаги Жамоатчилик кенгаши йиғилишининг
БАЁНИ**

2025 йил 14 май

соат 16.00

Тошкент ш.

Ташқи ишлар вазирлиги

Раислик қилувчи: С.Саидкасимов – Жамоатчилик кенгаши раиси

Иштирок этувчилар: Ташқи ишлар вазирининг биринчи ўринбосари Б.Аълоев, Ташқи ишлар вазири матбуот котиби А.Бурханов, ТИВ Молия-иқтисод бошқармаси бошлиги ўринбосари Ф.Макулов, ЖИДУ ҳузуридаги Дипломатик Академия директори А.Хайдаров, ЖИДУ профессори И.Мавлянов, ТИВ ҳузуридаги Ташқи-сиёсий тадқиқотлар ва халқаро ташаббуслар маркази директори С.Валиев, Прогрессив ислоҳотлар маркази раҳбари М.Асланов, “Тараққиёт стратегияси” маркази директори Э.Туляков, “Ватандошлар” жамоат фонди раиси О.Саттаров, Миллий масс-медиани қўллаб қувватлаш ва ривожлантириш жамоат фонди директори Ж.Азимов, “O‘zbekiston24” телерадиоканали директори Х.Хасанов, “Янги Ўзбекистон” ва “Правда Востока” газеталари қўшма таҳририяти бош муҳаррири С.Дониёров, “УзА” халқаро таҳририят бошлиги Ғ.Хонназаров, “UzReport” АА Янгиликлар хизмати директори Д.Карабаев, “Daryo.uz” нашри бош муҳаррири А.Юсупов, Ўзбекистонда Шанхай ҳамкорлик ташкилотининг Халқ дипломатияси маркази директори ўринбосари З.Абдурахманов.

Мажлис ўтказиш жойи: Вазирликнинг мажлислар зали.

КУН ТАРТИБИ:

I. Ташқи ишлар вазирлигининг 2025 йил январь-апрель ойларидаги фаолияти тўғрисида ахборот тақдим этиш.

II. Жамоатчилик кенгаши Низоми ва Иш режаси юзасидан фикр алмашиш ва тасдиқлаш.

III. Жамоатчилик кенгаши олдида турган долзарб вазифа ва мақсадлар муҳокамаси асосида таклифлар ишлаб чиқиш.

(С.Саидкасимов, Б.Аълоев, А.Бурханов, М.Асланов, Э.Туляков, С.Дониёров, Ж.Азимов)

Йиғилишни Жамоатчилик кенгаши раиси С.Саидкасимов очиб берди. Даставвал йиғилиш иштирокчилари иштироки учун миннатдорлик билдирилиб, улар мажлиснинг кун тартиби билан таништирилди.

Мажлиснинг асосий мақсади ТИВ фаолиятининг устувор масалаларини муҳокама қилиш, янги таклифлар ва ташаббуслар, ижтимоий лойиҳаларни ишлаб чиқиш, минтақавий ва глобал муаммоларни ҳал қилишга қаратилган фаол мулоқот алмашинувини йўлга қўйиш.

Ташқи ишлар вазирининг биринчи ўринбосари Б.Аълоев Жамоатчилик кенгаши очик ташқи сиёсат юритиш, жамият билан доимий мулоқотни таъминлаш ва фуқароларнинг ташқи сиёсатга бўлган ишончини мустаҳкамлашга хизмат қилувчи муҳим платформа эканлигини таъкидлади.